

Ókeypis hit í skúlanum

Í hesum døgum fáa allir næmingar í 9. og 10. flokki í Íslandi eina hit fyrri einki. Tað er Hrafnhildur Ósk Sigurðardóttir, sum býtir hitirnar út millum allar næmingar, sum hava fylt 14 ár. Hrafnhildur byrjaði seinasta heyst at innflyta hitir til Íslands, og átakið í skúlanum er sjálvandi ein roynd at selja fleiri hitir, men at hon eisini roynir at sannføra tey ungu um, at tað er skilagott at brúka hit, tí hitin kann forða kynssjúkum at breiða seg.



Í 9. og 10. flokki í Íslandi fáa tey eina ókeypis hit í part
Mynd: Vísir

Færri ferðsluvanlukkur

Talið á álvarssomum ferðsluóhappum vaks nógv í Íslandi í fjør samanborið við árið fyrri, men harafturímóti vóru ferðsluvanlukkurnar munandi færri enn í 2006 og lutfalsliga færri enn í næstan øllum øðrum londum í Evropa. Ein uppgerð hjá ferðslustovninum vísir, at 11 fólk doyðu í ferðsluvanlukkum í fjør. Seks teirra sótu ikki í trygdarbelti. Hagtølini vísa eisini, at 55 prosent fleiri útlandingar finga skaða í ferðsluni í 2007 enn árið fyrri.

Handil á skattamarkinum

- Vanligt er at gera virðismetingar í slíkum førum. Annars kann tað koma aftur um brekku í viðurskiftunum við skattavaldið, sigur Hans Laksá Hansen, sum er formaður í felagnum fyrri ríkisgóðkendar grannskoðarar

PARTABRÆVASØLA

Leo Poulsen
leo@sosialurin.fo
Jákup Mørk
jakup@sosialurin.fo

»Keypspeningurin og sölupeningurin er virðið í vanligum handli um avhending-armundið«.

Soleiðis verður sagt í grein 35a, stk. 4 í skattalógini, har viðurskifti viðvíkandi keyp og sølu av virðum úr einum partafelag til privatar persónar verður umrøtt.

Hugtakið verður ikki greinað nærri í sjálvari lóg-gávuni, men verður tosað um virðisbrøv, eru vanliga fleiri kriterium, sum hesi kunnu virðismetast eftir.

Tað varð tó ikki gjørt, tá Kongshavnar Útgerðarfelag á heysti 2004 seldi partabrøv síni í Atlantic Petroleum til Torbjørn Jacobsen og pápa hansara fyrri kurs 100. Í tíðindaskrivi, sum felagið í gjár sendi út, stendur “Partaeigararnir kendu ongan almennan kurs ella prís fyrri hesi partabrøv um hetta mundi og rindaðu sostatt sama keypsprís, sum felagið hevði keypt tey fyrri, tá oljufelagið varð stovnað.”

Hvørki felagið ella Torbjørn Jacobsen hava viljað upplýst, nær partabrøvini vórðu handlað. Men í yvirliti, sum er dagfest 1. oktober 2004, stendur felagið framvegis sum eigari av partabøvunum. Bert sjei dagar seinni varð prospekið frá Kaupthing til skrásetingina av felagnum un dirskrivað og síðani seinni almannakunngjørt. Og har varð kursurin mettur til 265.



Um talan er um undirprís í sølu av virðum úr einum felag til eine stjóra, so er munurin á keypsprísinum og veruliga virðinum um solumundið, skattskyldugur

Varð ein virðismeting gjord í døgnum millum 1. og 7. oktober, ber illa til at ímynda sær, at hendan hevði givið kurs 100. Tað kundi bent á, at keypararnir – sum her eru eigarar av felagnum – tilvitað hava keypt virðir úr partafelagnum fyrri undirkurs. Og hava teir tað, so er talan um lógarbrot.

Skattskyldugt so ella so

- Vanligt er at gera virðis-

metingar í slíkum førum. Annars kann tað koma aftur um brekku í viðurskiftunum við skattavaldið, sigur Hans Laksá Hansen, sum er formaður í felagnum fyrri ríkisgóðkendar grannskoðarar.

Hann sigur víðari, at allur handil skal fara fram til marknaðartreytir, antin tað snýr seg um bygningar, bilar ella onnur virðir.

Hans Laksá Hansen vil ikki gera beinleiðis viðmerkingar til aktuella málið, men svarar generelt, at allir óvanligir handlar

eiga at verða kannaðir gjølla av grannskoðarum.

Men í einum slíkum føri kunnu tað verða viðurskifti, sum fyrri øðrum eru ókend, ið liggja til grund einari góðkenning av roknskapinum, sigur Hans Laksá Hansen.

Upp á fyrirspurning um kreditorar í slíkum føri kunnu krevja endurgjald, sigur Hans Laksá Hansen, at talan í so fall í mesta lagi kann gerast um munin millum keypsprís og veruliga virðið um solumundið.

Margretha Dalsgarð frá TAKS sigur, at tey ikki gera viðmerkingar til konkret mál, men hon sigur kortini, at í einum føri, har ein høvuðspartaeigari selur virðir úr partafelagnum til sín sjálvs til undirprís, so er munurin millum söluprís og veruliga virði skattskyldugur so ella so.

- Um ein stjóri til dæmis fær lítla lön, og hann so í staðin kann keypa virðir bíliga úr felagnum sum ískoyti til lønina, so er hetta kortini skattskyldugt. Ella

talán kann vera um fjalda útlutan, har stjórin fær virðir úr felagnum í staðin fyrri vinningsbýti. Ella um ein stjóri í triðja lagi fær hesi virði sum gávu, so er tað í øllum førum at meta sum skattskyldugt, sigur Margretha Dalsgarð.

Annars vísir hon á, at slík mál mugu kannast í hvørjum einstøkum føri, og tað ikki ber til at siga beinleiðis út frá einum roknskapi, um slík søla er farin fram.